

खबर संक्षेप

राम जानकी प्राण प्रतिष्ठा से पूर्व नगर में निकली भव्य शोभायात्रा



सीतापुर। नगर में नवनिर्मित राम मंदिर में राम जानकी की प्राण प्रतिष्ठा से पहले भक्तों द्वारा भव्य शोभायात्रा निकाली गई। पुरानी बस्ती स्थित मां महामाया मंदिर से निकली यह शोभायात्रा मुख्य मार्ग से होते हुए बीआरसी भवन के बाजू में नव निर्मित राम मंदिर पहुंची जहां राम जानकी की आरती पूजन के बाद शोभायात्रा का समापन किया गया। इस अवसर पर मंदिर प्रांगण में आयोजित भंडारे में शामिल होकर लोगों ने महाप्रसाद ग्रहण किया। विदित हो कि नवनिर्मित राम मंदिर में राम जानकी की प्राण प्रतिष्ठा के अवसर पर श्रीराम कथा जान यज्ञ का आयोजन किया गया है। प्रतिदिन तीन बजे से शुरू होने वाली श्रीराम कथा 1 फरवरी को 13 फरवरी तक अनवरत जारी रहेगा। यज्ञाचार्य पंडित रितेश तिवारी एवं कथा व्यास पंडित अवधेश तिवारी महाराज द्वारा श्रीराम के जीवनी पर आधारित कथा का वाचन किया जाएगा। 14 फरवरी को पूर्णाहुति महाआरती एवं महाभण्डारे का आयोजन किया जाएगा। 15 फरवरी को महाशिवरात्रि पूजन एवं रुद्राभिषेक के साथ श्रीराम कथा महा यज्ञ का सामान किया जाएगा।

नूप बने जिला भाजपा युवा मोर्चा के नीति एवं अनुसंधान सह प्रमुख



सोननारा। भारतीय जनता युवा मोर्चा को मजबूती देने की दिशा में प्रदेश अध्यक्ष युवा मोर्चा राहुल योगराज टिकरिहा के निर्देशानुसार एवं भाजपा जिलाध्यक्ष मुरली मनोहर सोनी के सहमति से युवा मोर्चा जिला कार्यकारिणी एवं मण्डल अध्यक्षों की घोषणा की गई है। इसी कड़ी में ग्राम राई, भटगांव मंडल निवासी अनूप जायसवाल को जिला भाजयुवो नीति एवं अनुसंधान सहप्रमुख की जिम्मेदारी सौंपी है।

सरगुजा ओलंपिक में खम्हरिया के खिलाड़ियों ने लहराया परचम

डॉडगांव। सरगुजा ओलंपिक के तहत आयोजित विकासखण्ड स्तरीय खेल प्रतियोगिता में शासकीय उच्चतर माध्यमिक विद्यालय खम्हरिया के विद्यार्थियों ने शानदार प्रदर्शन किया। प्रतियोगिता के गोला फेंक जूनियर बालिका में प्रथम चंवल, द्वितीय रोशनी और अनिता ने तृतीय स्थान प्राप्त किया। वॉलीबॉल जूनियर बालक में कक्षा 11वीं के छात्रों ने प्रथम स्थान प्राप्त किया। वॉलीबॉल सीनियर बालक विद्यालय की टीम प्रथम स्थान पर रही। फुटबॉल जूनियर बालिका में प्रथम तथा फुटबॉल सीनियर में द्वितीय क्रांटे में प्रथम एवं द्वितीय स्थान प्राप्त किया। कराटे सीनियर बालिका रिंक सिंह ने तृतीय स्थान प्राप्त किया। बैडमिंटन जूनियर बालक एवं बालिका प्रतीक कुमार प्रथम और वृंदा राजवाड़े द्वितीय स्थान प्राप्त किया। प्राचाय सुनील सिंह ने खिलाड़ियों, विद्यार्थियों के उज्ज्वल भविष्य की कामना की तथा हर संभव मदद करने का आश्वासन दिया।

भाजयुवो शिवनंदनपुर मंडल अध्यक्ष बने अंकित

बिश्रामपुर। भाजयुवो प्रदेशाध्यक्ष राहुल योगराज टिकरिहा के निर्देशानुसार भाजयुवो



जिलाध्यक्ष देव गुप्ता द्वारा युवा मोर्चा की जिला कार्यकारिणी एवं मंडल अध्यक्षों की घोषणा की गई। इसी क्रम में शिवनंदनपुर मंडल अध्यक्ष के रूप में अंकित दुबे की नियुक्ति की गई है। उक्त नियुक्ति से संगठन कार्यकर्ताओं में हर्ष व्याप्त है।

भाजयुवो जिला कार्यकारिणी में अनुदाग बने जिला कार्यसमिति सदस्य

सोननारा। भारतीय जनता पार्टी के प्रदेश



अध्यक्ष किरण सिंह देव एवं प्रदेश महामंत्री पवन साय के मार्गदर्शन में प्रदेश अध्यक्ष भाजयुवो राहुल योगराज टिकरिहा के निर्देशानुसार तथा भाजपा जिलाध्यक्ष मुरली मनोहर सोनी की सहमति से भारतीय जनता युवा मोर्चा की जिला कार्यकारिणी की घोषणा की गई। घोषित सूची में संगठन के प्रति निरंतर समर्पण, सक्रिय भूमिका एवं कार्यक्षमता को देखते हुए अनुराग द्विवेदी को भाजयुवो जिला कार्यसमिति सदस्य के रूप में दायित्व सौंपा गया।

भाजयुवो मंडल अध्यक्ष बने अभिषेक गुप्ता

भैयाथान। भारतीय जनता पार्टी के प्रदेश अध्यक्ष किरण सिंह देव एवं प्रदेश महामंत्री पवन साय के मार्गदर्शन में तथा भारतीय जनता युवा मोर्चा के प्रदेश अध्यक्ष राहुल योगराज टिकरिहा के निर्देशानुसार, भाजपा जिलाध्यक्ष मुरली मनोहर सोनी की सहमति से भाजयुवो जिलाध्यक्ष देव गुप्ता द्वारा युवा मोर्चा की जिला कार्यकारिणी एवं मंडल अध्यक्षों की घोषणा की। भैयाथान मंडल अध्यक्ष के रूप में अभिषेक गुप्ता को नियुक्त किया गया है। उनकी नियुक्ति पर क्षेत्र के युवा कार्यकर्ताओं में हर्ष व्याप्त है। उन्होंने कहा कि आने वाले समय में मंडल के नेताओं से साथ बैठक कर जल्द ही मंडल कार्यकारिणी की घोषणा की जाएगी।

सरगुजा संभाग के अलग अलग क्षेत्र में खपाते थे नशीले इंजेक्शन झारखंड के नशीले इंजेक्शन के मुख्य सप्लायर व पार्टनर्स सहित तीन गिरफ्तार

हरिभूमि न्यूज. अंबिकापुर

नशेड़ियों एवं नशे के कारोबारियों के विरुद्ध चलाए जा रहे धर पकड़ अभियान के तहत संभागीय आबकारी उड़नदस्ता टीम को उस समय बड़ी सफलता हाथ लगी जब टीम ने झारखंड के नशीले इंजेक्शन के मुख्य सप्लायर एवं पार्टनर्स सहित तीन लोगों को गिरफ्तार किया। टीम ने न सिर्फ मुख्य सप्लायर व पार्टनर को पकड़ा बल्कि उनके पास से 7.50 लाख कीमत के 15 सौ नशीले इंजेक्शन जब्त किया। संभागीय आबकारी उड़न दस्ता की ने आरोपियों के विरुद्ध एनडीपीएस के तहत अपराध दर्ज कर न्यायालय पेश कर रिमांड में लिया है।

संभागीय आबकारी उड़नदस्ता टीम ने सहायक जिला आबकारी अधिकारी रंजीत गुप्ता के नेतृत्व में बतौली क्षेत्र में गश्त पर जाने के दौरान ही 30 जनवरी को गोदमना झारखंड निवासी अनूप गुप्ता एवं बतौली निवासी विनय गुप्ता को संदिग्ध हालत में देख पकड़ा था। टीम ने आरोपियों के पास से 6 लाख कीमत की 12 सौ नग नशीला इंजेक्शन जब्त किया था। साथ ही दोनों के विरुद्ध एनडीपीएस के तहत अपराध दर्ज कर जेल दाखिल कराया था। जेल दाखिल कराने से पूर्व आरोपी अनूप गुप्ता ने बताया था कि नशीला इंजेक्शन गढ़वा जिले के रंजीत विश्वकर्मा से खरीदा है जो झारखंड का मुख्य सप्लायर है। रंजीत विश्वकर्मा अपने पार्टनर्स मंजूरा अंसारी और प्रमोद कुमार सरगुजा संभाग के अलग अलग क्षेत्र में रंजीत विश्वकर्मा के नशीले इंजेक्शन

सप्लाई करने का काम करते हैं। इधर झारखंड के मुख्य सप्लायर की जानकारी लगते ही तत्काल सहायक जिला आबकारी अधिकारी रंजीत गुप्ता ने डीआईजी राजेश अग्रवाल मिलकर साइबर सेल की मदद मांगी। मामले को गंभीरता से लेते हुए डीआईजी राजेश गुप्ता ने हर संभव मदद करने की बात कही। संभागीय आबकारी उड़नदस्ता व साइबर सेल की संयुक्त टीम ने आरोपियों की तलाश शुरू कर दी। साइबर सेल की मदद से गढ़वा के तीनों आरोपी रंजीत विश्वकर्मा, मंजूरा अंसारी एवं प्रमोद का मोबाइल लोकेशन ट्रैस हुआ और पता चला कि तीनों पलटन घाट रामानुजगंज में है। संयुक्त टीम ने तत्काल मौके पर दबिश देकर आरोपियों को धर दबोचा और आरोपियों के पास से 7.50 लाख कीमत की 15 सौ नग नशीले इंजेक्शन बरामद किया। संभागीय आबकारी उड़नदस्ता की टीम तीनों आरोपियों को पूर्व में पकड़े गए अनूप गुप्ता एवं विनय गुप्ता के अपराध को संदिग्ध हालत में देख पकड़ा था। भी एनडीपीएस एक्ट की धारा 22 सी, 29 के तहत गिरफ्तार कर न्यायालय रामानुजगंज में पेश कर रिमांड में लिया है। कार्रवाई जिला आबकारी अधिकारी इंद्रबली मारकंडे के मार्गदर्शन में सहायक जिला आबकारी अधिकारी रंजीत गुप्ता द्वारा की गई। कार्रवाई में साइबर सेल के अजीत मिश्रा, भोजराज पासवान, जितेश साहू, विकास सिन्हा, लीना तिर्की एवं आबकारी उड़नदस्ता टीम के अशोक सोनी, गणेश पांडे, रणविजय सिंह, ओम प्रकाश गुप्ता, चंद्रवती एवं नीरज चौहान सक्रिय रहे।

संभागीय आबकारी उड़नदस्ता की टीम ने 7.50 लाख कीमत इंजेक्शन किया जब्त



साइबर सेल के बिना पकड़ा नहीं था संगम

सहायक जिला आबकारी अधिकारी रंजीत गुप्ता ने बताया कि साइबर सेल की मदद के बिना सिर्फ 24 घंटे के अंदर आरोपियों को गिरफ्तार करना संभव नहीं था। झारखंड के गढ़वा क्षेत्र के मुख्य सप्लायर एवं पार्टनर को 7 लाख 50 हजार कीमत की नशीले इंजेक्शन के साथ पकड़ा उड़नदस्ता टीम की बहुत बड़ी सफलता है। रंजीत विश्वकर्मा गढ़वा जिले को गिरफ्तार कराने में नशीले इंजेक्शन का सप्लायर माना जाता है। रंजीत विश्वकर्मा एवं उसके साथियों को गिरफ्तार कराने हम लोगों के लिए बड़ी उपलब्धि है। आरोपी अनूप गुप्ता ने यह भी बताया था कि यदि रंजीत विश्वकर्मा गिरफ्तार हो जाता है तो लंगमग छत्तीसगढ़ में नशीले इंजेक्शन के व्यापार पर 50 प्रतिशत अंकुश लग जाएगा।

दो दिन के भीतर दूसरी बड़ी कार्रवाई

संभागीय आबकारी उड़नदस्ता की टीम दो दिन के भीतर दूसरी बड़ी कार्रवाई है। 30 जनवरी को संभागीय आबकारी उड़नदस्ता की टीम बतौली क्षेत्र में गश्त पर जाने के दौरान ही 6 लाख कीमत के 12 सौ नशीले इंजेक्शन के साथ सप्लायर अनूप गुप्ता व उसके जीजा को पकड़ा था। दोनों बतौली रहित आंध्रप्रदेश क्षेत्र में नशीले इंजेक्शन खपाने का काम करते थे। अनूप गुप्ता के बयान के आधार पर बीती रात संभागीय आबकारी व साइबर सेल की टीम ने मुख्य सप्लायर सहित उसके पार्टनर को गिरफ्तार करने में सफलता हासिल की।

जारी रहेगा धर पकड़

संभाग में नशीले इंजेक्शन सहित गांजा व शराब की अवैध कारोबारियों की धरपकड़ जारी रहेगा। इस माह नशीले इंजेक्शन के तीन मामलों में बड़ी कार्रवाई की गई और आगे भी धर पकड़ जारी रहेगा।

रंजीत गुप्ता, सहायक जिला आबकारी अधिकारी

प्रेम संबंध होने के शक में युवती के प्रेमी ने की थी नृशंस हत्या, आरोपी गिरफ्तार



बिश्रामपुर। जयनगर थाना क्षेत्र अंतर्गत मोरभंज डेम समीप जंगल में तीन दिन पूर्व मिली युवती की रक्तरंजित लाश के मामले में पुलिस ने बड़ा खुलासा करते हुए आरोपी प्रेमी को गिरफ्तार कर लिया है, 29 जनवरी को पिकी सोलंकी 22 वर्ष अपने घर से निकली थी जिसके देर रात तक वापस नहीं लौटने पर परिजनों द्वारा उसकी गुमशुदगी की रिपोर्ट दर्ज कराई गई, अगले दिन 30 जनवरी को मोरभंज डेम के पास जंगल में युवती का शव मिला, जिसका गला धारदार हथियार से रेत दिया गया था, पुलिस जांच में सामने आया कि आरोपी हेमंत उर्फ गोल 24 वर्ष मुतिका का प्रेमी था और उसे पत्नी की तरह लीव-इन रिलेशनशिप में रखे हुए था, आरोपी मुतिका के चरित्र पर शक करता था, 29

जनवरी को अपने जन्मदिन का बहाना बनाकर बड़ पिंकी को मोटरसाइकिल से मोरभंज डेम ले गया, जहां केक काटने और शराब सेवन के बाद उसने पहले स्टॉल से गला घोंटा और फिर धारदार चाकू से गला रेतकर उसकी नृशंस हत्या कर दी, वारदात के बाद आरोपी हथियार को पानी में फेंककर मौके से फरार हो गया।

परिजनों के बयान और साक्ष्यों के आधार पर पुलिस ने आरोपी को हिरासत में लेकर पृच्छाछ की, जिसमें उसने अपना जुर्म कबूल कर लिया है, पुलिस ने आरोपी के कब्जे से हत्या में प्रयुक्त चाकू व मोटरसाइकिल जप्त कर ली है, आरोपी प्रेमी हेमंत सोलंकी पिता कृष्ण कुमार सोलंकी, उम्र 24 वर्ष, निवासी पांडोपारा पटना (जिला कोरिया), स्थायी पता कुसमुसी, थाना भैयाथान, जिला सूरजपुर को गिरफ्तार कर न्यायिक रिमांड पर भेज दिया गया है, मामले में पुलिस ने बीएनएस की धारा 103(1), 238 के तहत कार्रवाई की है।

सड़क हादसे में घायल युवक की उपचार के दौरान मौत

बिश्रामपुर। शुक्रवार की शाम राष्ट्रीय राजमार्ग-43 पर केनापारा-लेईकच्छर के पास हुए सड़क हादसे में गंभीर रूप से घायल बाइक सवार युवक की उपचार के दौरान मौत हो गई है, मृतक की पहचान राजेंद्र यादव पिता रघुनंदन यादव, निवासी पंचिरा के रूप में हुई है।



प्राप्त जानकारी अनुसार, शुक्रवार रात करीब 9-30 बजे हुंडई कार क्रमांक CG 29 AD 3785 में सवार सुशील कुमार एवं सुंदर, निवासी हरटिका, अंबिकापुर की ओर जा रहे थे, इसी दौरान पान मसाला कंपनी में मैनेजर के पद पर कार्यरत राजेंद्र यादव अपनी बाइक से घर लौट रहा था, केनापारा में शोसमन साहू के घर के सामने तेज रफ्तार और अनियंत्रित कार ने बाइक सवार को अपनी चपेट में ले लिया, टक्कर के बाद कार खड़ी बाइक से टकराते हुए जयप्रकाश

पर उसका दाहिना पैर को काट कर अलग करना पड़ा, उपचार के दौरान शनिवार को उसकी मौत हो गई, जिससे क्षेत्र में शोक की लहर फैल गई, निधन परिवार का इकलौता कमाऊ सदस्य खोने से परिजन गहरे सदमे में हैं, शनिवार को पोस्टमार्टम उपरांत शव परिजनों को सौंप दिया गया, पुलिस मामले की जांच कर रही है।

लेबर कोड से कोयला उद्योग में बड़ा बदलाव, बदलेगे पदनाम

बिश्रामपुर। देश में लागू किए जा रहे नए लेबर कोड के तहत कोयला उद्योग की कार्यप्रणाली और प्रशासनिक ढांचे में बड़े बदलाव तय माने जा रहे हैं, खासकर व्यावसायिक सुरक्षा, स्वास्थ्य एवं कार्य परिस्थितियों सहित के प्रभाव से न सिर्फ पदनामों में बदलाव होगा, बल्कि युनिवर्स, समितियों और सुरक्षा तंत्र की भूमिका को लेकर भी नई बहस छिड़ गई है, सूत्रों के अनुसार लेबर कोड लागू होने के बाद ओवर मैन अब माइनिंग सुपरवाइजर कहलाएंगे, वहीं माइनिंग सरदार का पदनाम बदलकर असिस्टेंट माइनिंग सुपरवाइजर कर दिया जाएगा, यह बदलाव देशभर के कोयला क्षेत्रों सहित कोल इंडिया की सभी अनुषंगी कंपनियों में प्रभावी

होने की संभावना है, बताया जा रहा है कि लंबे समय से डिप्टीधारी ओवरमैन की जगह माइनिंग इंजीनियर और डिप्लोमाधारी माइनिंग ऑफिसर, जबकि माइनिंग सरदारों के लिए माइनिंग असिस्टेंट या माइनिंग इंस्पेक्टर जैसे पदनामों की मांग उठती रही है, लेकिन नए लेबर कोड के तहत सरकार ने स्पष्ट किया है कि अब ओवरमैन को माइनिंग सुपरवाइजर और माइनिंग सरदार को असिस्टेंट माइनिंग सुपरवाइजर के रूप में ही जाना जाएगा, नए लेबर कोड के तहत प्रत्येक इकाई में सुरक्षा समिति का गठन अनिवार्य होगा। इस समिति में कुल 20 सदस्य होंगे, जिसमें 10 सदस्य प्रबंधन पक्ष से और 10 सदस्य कामगार पक्ष से होंगे।

गांधी जी की पुण्यतिथि पर सर्व समाज एकता मंच का व्याख्यान

अंबिकापुर। सर्व समाज एकता मंच द्वारा महात्मा गांधी की पुण्यतिथि पर होलीक्रॉस हायर सेकेंडरी स्कूल में व्याख्यान हुआ। कार्यक्रम में फादर थियोडोर ने कहा कि गांधी कभी मरे ही नहीं, वह हमेशा से जिंदा है। उन्हें मारने की कोशिश की जाती है। पर विचारों की हत्या नहीं की जा सकती है। बरिष्ठ अधिवक्ता हरिशंकर त्रिपाठी ने साउथ अफ्रीका में महात्मा गांधी के व्यक्तित्व में आए बदलाव की जानकारी दी तथा कहा कि वहां के अन्याय और भेदभाव से गांधी का मन व्यथित हो उठा और उन्होंने पहला सत्याग्रह अफ्रीका में किया। यह सत्याग्रह 8 साल चला और अंत में वहां की सरकार को झुकना पड़ा और ईसान का ईसान से भेद करने वाले काले कानून वापस लेने पड़े। चरनप्रती ने कहा कि गांधी का

केस में फंसाने की धमकी देकर प्रधान आरक्षक ने मांगी रिश्वत, अपराध दर्ज

अंबिकापुर। प्रेमिका की आत्महत्या के केस में युवक को फंसाने की धमकी देकर रिश्वत मांगने और फिर युवक द्वारा फांसी लगाने के मामले में पुलिस ने प्रधान आरक्षक के खिलाफ कार्रवाई की है। लखनपुर पुलिस ने इस मामले में जांच के बाद प्रधान आरक्षक पन्ना लाल के खिलाफ आत्महत्या का मामला दर्ज किया है इसके साथ ही इस मामले की जांच चल रही है। बता दें कि लखनपुर थाना अंतर्गत ग्राम चुनकडांड निवासी 20 वर्षीय आशीष मिंज ने 5 अप्रैल 2025 को फांसी लगाकर आत्महत्या कर ली थी।

युवक का शव सड़क किनारे पेड़ से झूलता हुआ मिला था। इस दौरान मृतक के परिजन ने प्रधान आरक्षक पन्ना लाल पर 50 हजार रुपए रिश्वत मांगने व प्रताड़ित होकर आत्महत्या करने का आरोप लगाया था। इस मामले में जो जानकारी सामने आई है उसके मुताबिक मृतक आशीष मिंज का कोरबा की नाबालिग से प्रेम प्रसंग था और 20 नवम्बर 2024 को किशोरी अपने प्रेमी आशीष मिंज से मिलने पहुंच गई थी और अगले दिन उसने युवक के घर ही फांसी लगाकर आत्महत्या कर दी थी। पूछताछ में पता चला था कि आशीष मिंज की मां ने किशोरी को अपने घर में रखने से मना कर दिया था और युवक को उसे घर वापस छोड़कर आने को कहा था। इस मामले में मुतिका के परिजन ने आशीष मिंज और उसकी मां अलमामा मिंज पर प्रताड़ित करने का आरोप लगाते हुए एएसपी से शिकायत की थी और इसी मामले की जांच प्रधान आरक्षक पन्नालाल कर रहे थे।

ग्रामीण ओलंपिक में छात्रों की सुरक्षा से खिलवाड़, पिकअप में टूस कर ले जाते हैं

हरिभूमि न्यूज. लखनपुर

विकासखंड लखनपुर के ग्राम पुहुपुटा में आयोजित ग्रामीण ओलंपिक प्रतियोगिता के दौरान स्कूली छात्रों की सुरक्षा को लेकर गंभीर लापरवाही सामने आई है। शासन द्वारा खेलों को बढ़ावा देने और बच्चों को बेहतर भविष्य देने के उद्देश्य से आयोजन किया जा रहा है, लेकिन कुछ जिम्मेदार अधिकारियों व कर्मचारियों की उदासीनता के कारण छात्रों की जान जोखिम में डाली जा रही है।



31 जनवरी को जमदार स्कूल से लगभग 43 छात्रों को एक पिकअप वाहन में भरकर पुहुपुटा खेल मैदान ले जाया गया। वापसी के समय बच्चों को लखनपुर बस स्टैंड के पास उतार दिया गया। जिस तरह खुले पिकअप वाहन में टूस-टूसकर

कराए जा रहे हैं। अनजान और उत्साहित बच्चे खेलने के लिए तो पहुंच रहे हैं, परंतु जोखिम से पूरी तरह बेखबर हैं। ऐसे में यदि समय रहते सुरक्षा का उपाय नहीं किया गया तो कभी बड़ी दुर्घटना हो सकती है। इस संबंध में जनपद पंचायत सीईओ प्रकाश सिंह ने बताया कि ओलंपिक में जहां से भी बच्चे खेलने आ रहे हैं उनको सचिव को जिम्मेदारी दिया गया है कि खेलने वाला बच्चों को सुरक्षित लाना और ले जाना है।

धान खरीदी तिथि बढ़ाने कांग्रेस ने किया प्रदर्शन

हरिभूमि न्यूज. रामचंद्रपुर।

बस स्टैंड में ब्लॉक कांग्रेस कमेटी ने शुक्रवार को धान खरीदी की तिथि में वृद्धि नहीं होने के विरोध में धरना-प्रदर्शन और सांकेतिक चक्का जाम किया। इस दौरान पदाधिकारियों ने कहा कि किसानों के साथ कांग्रेस खड़ी है। सरकार धान खरीदी की तिथि बढ़ाए तथा समय पर खरीदी सुनिश्चित की जाए। कांग्रेसियों ने हाईस्कूल और हायर सेकेंडरी परीक्षा केंद्र रामचंद्रपुर से स्थानांतरित किए जाने का विरोध किया तथा परीक्षा केंद्र रामचंद्रपुर में ही रखने की मांग की ताकि परीक्षार्थियों को दूर-दराज जाने से राहत मिल सके।

प्रदर्शनकारियों ने स्वामी आत्मानंद स्कूल में 26 जनवरी को अश्लील गाने बजाकर छात्र-छात्राओं का नृत्य कराए जाने का विरोध किया मामले में दोषियों के विरुद्ध कठोर कार्रवाई करने की मांग की। इस दौरान कांग्रेस ब्लॉक अध्यक्ष मोहन सिंह जिला उपाध्यक्ष अजय गुप्ता, जनपद सदस्य मोहम्मद बख्ता, जिला सदस्य साधना संतोष यादव, मंडल अध्यक्ष महेंद्र यादव, लखन ठाकुर, रामचंद्र यादव सहित बड़ी संख्या में कार्यकर्ता उपस्थित थे।

सूखा विशाल पेड़ बना लोगों के लिए खतरा, कमी भी हो सकती है दुर्घटना

हरिभूमि न्यूज. मानीचौक

मानीचौक में स्थित एक विशालकाय सेमर का पेड़ इन दिनों लोगों के लिए भय का कारण बना हुआ है। वर्षों पुराना यह पेड़ अब पूरी तरह सूख चुका है और इसकी एक-एक डाली कभी भी टूटकर गिर सकती है। इसके बावजूद न तो वन विभाग के अधिकारी इसे हटाने में रुचि ले रहे हैं और न ही पंचायत के जनप्रतिनिधि। ऐसे में कभी भी बड़ी दुर्घटना हो सकती है।



क्षेत्र के लोगों का कहना है कि पेड़ के आसपास प्रतिदिन कई ग्रामीण सब्जी दुकान लगाते हैं। ऐसे में सुबह से शाम तक ग्राहकों की आवाजाही बनी रहती है। सूखी और जर्जर पेड़ के

नीचे बैठकर व्यवसाय करना दुकानदारों लिए खतरनाक हो गया है। दुकानदारों का कहना है कि तेज हवा या हल्की आंधी में भी डालियां चरमराते लगती हैं, जिससे हर पल अनहोनी की आशंका बनी रहती है। स्थानीय निवासियों ने बताया कि विगत वर्ष बरसात के दौरान इस सेमर

बिजली विभाग ने नियमित भुगतान करने वाले उपभोक्ताओं को किया सम्मानित

बिश्रामपुर। छत्तीसगढ़ राज्य गठन के 25 वर्ष पूर्ण होने के अवसर पर छत्तीसगढ़ स्टेट पावर डिस्ट्रीब्यूशन कंपनी लिमिटेड सिलिफिली वितरण केंद्र के कार्यालय परिसर में रजत जयंती समारोह का आयोजन किया गया, कार्यक्रम का उद्देश्य राज्य के विकास में विद्युत वितरण व्यवस्था की भूमिका को रेखांकित करना तथा उपभोक्ताओं के योगदान को सम्मानित करना रहा। समारोह के मुख्य अतिथि दिनेश राय थे, अन्य अतिथियों में नैन साय सरपंच अजबनगर, दासत एक्का सरपंच आमगांव उपस्थित रहे। कार्यक्रम की अध्यक्षता प्रतीक बारा सहायक अभियंता उपसंभाग विश्रामपुर द्वारा की



गई, मुख्य अतिथि दिनेश राय ने कहा कि बीते 25 वर्षों में छत्तीसगढ़ स्टेट पावर डिस्ट्रीब्यूशन कंपनी लिमिटेड सिलिफिली वितरण केंद्र ने क्षेत्रों में निरर्भीक विद्युत आपूर्ति सुनिश्चित कर राज्य के समग्र विकास में महत्वपूर्ण भूमिका निभाई है।

फीस विनियम अधिनियम के क्रियान्वयन हेतु समिति गठित

अंबिकापुर। छत्तीसगढ़ राजपत्र (असाधारण) में प्रकाशित प्राधिकरण से विधि एवं विधायी कार्य विभाग, मंत्रालय महानदी भवन, नवा रायपुर द्वारा दिनांक 28 सितम्बर 2020 को जारी दिशा-निर्देशों के अनुसार छत्तीसगढ़ असासकीय विद्यालय फीस विनियम अधिनियम 2020 के प्रभावी क्रियान्वयन हेतु जिला फीस निर्धारण समिति का गठन किया गया है। गठित समिति में कलेक्टर, सरगुजा को अध्यक्ष एवं जिला शिक्षा अधिकारी को सचिव नियुक्त किया गया है। समिति के सदस्यों में जिला कोषालय अधिकारी श्रीमती अंकिता सिंह, शिक्षाविद आरके सेनगर, विधि विशेषज्ञ के रूप में अधिवक्ता मनोज तिवारी, असासकीय विद्यालयों के अभिभावक तेज राय बेक एवं आनंजनाल दीक्षित, असासकीय विद्यालयों के प्रबंधक उच्च माध्यमिक विद्यालय, प्रतापुरनाका, अंबिकापुर के सीपी सिंह तथा उच्च माध्यमिक विद्यालय सरस्वती शिशु मंदिर की प्राचार्य श्रीमती मीरा सिंह को सदस्य नामित किया गया है।



शुरू हुई रश्मिका और विजय देवरकोंडा की शादी की तैयारी

मुंबई। काफी समय से साउथ एक्टर विजय देवरकोंडा और रश्मिका मंदाना की शादी को लेकर खबर चल रही है। ऐसी चर्चा थी कि फरवरी महीने में दोनों शादी के बंधन में बंधने वाले हैं। हाल ही में सोशल मीडिया पर उदयपुर से एक वीडियो वायरल हुआ, जिसमें दावा किया गया है कि यहां पर

रश्मिका और विजय देवरकोंडा की शादी होने वाली है। यह शादी 2 फरवरी को होगी। सोशल मीडिया पर एक वीडियो वायरल है, जो उदयपुर के सिटी प्लेस का है। इस वीडियो में दो लड़कियां बताती हैं कि यहां पर रश्मिका मंदाना और विजय देवरकोंडा की कल शादी होने वाली है।

लाइफ Style

नीलम

गोविंदा के साथ रोमांस की अफवाहों पर रखी राय

एजेसी ►► मुंबई

अभिनेता गोविंदा कई वजहों से अक्सर सुर्खियों में रहते हैं। अब वह अभिनेत्री नीलम के बयान के बाद चर्चा में आ गए हैं। 1980 और 1990 के दशक में गोविंदा ने नीलम कोठारी के साथ कई फिल्मों में काम किया।

दोनों ने अपनी ऑन-स्क्रीन केमिस्ट्री से दर्शकों का दिल जीता। अक्सर उनके रोमांस की अफवाहें उड़ीं। गोविंदा ने यह माना कि वह नीलम की तरफ आकर्षित थे। उन्होंने उनसे शादी करने के बारे में सोचा था। हालांकि, नीलम ने अब इस तरह की बातों को पूरी तरह से खारिज किया है। उषा काकडे प्रोडक्शन के साथ बातचीत में नीलम कोठारी से गोविंदा के साथ रोमांस के बारे में पूछा गया। इस पर उन्होंने कहा 'यह किसने कहा? गोविंदा जी बहुत ही अच्छे इंसान हैं, मगर यह जो सवाल है, यह सच नहीं है। हमने कई हिट फिल्मों की हैं। हमारे बीच कुछ नहीं था।' एक्ट्रेस ने 90 के दशक में अपनी केमिस्ट्री को लेकर मीडिया में मंच बवाल के बारे में कहा, 'मुझे लगता है कि उस वक्त लिंक-अप पर कोई सफाई देने वाला नहीं था। उन्हें जो मन करता था, वे छाप देते थे। मुझे लगता है कि उन दिनों हम प्रेस से डरते थे। अगर आप किसी के साथ लगातार 2-3 से ज्यादा फिल्में करते थे, तो यह मान लिया जाता था कि... आप दोनों साथ हैं।' 1980 और 1990 के दशक की शुरुआत में, गोविंदा और नीलम कोठारी ने लगभग एक दर्जन फिल्मों में काम किया। इसमें 'इल्जाम', 'खुदागंज', 'सिंदूर', फर्ज की जंग, बिल्लू बादशाह, ताकतवर और घराना जैसी फिल्में शामिल हैं।



हॉलीवुड मसाला


रैपर पर टूटा दुखों का पहाड़

लॉस एंजिल्स। हॉलीवुड के लोकप्रिय रैपर-सिंगर और एक्टर स्नूप डॉग की पोती का निधन हो गया है। स्नूप की महज दस महीने की पोती कोडी ड्रेक्स का निधन 26 जनवरी को हुआ। बेबी कोडी अस्पताल में मर्ती थीं। घर लौटने के कुछ ही हफ्ते बाद बच्ची का निधन हो गया। बता दें कि कोडी, स्नूप डॉग की बेटी कोरी बॉन्डस की बेटियां थीं। कोरी बॉन्डस, स्नूप डॉग की सबसे छोटी संतान हैं और वे इकलौती बेटी हैं। कोरी की दस महीने की बेटी कोडी ड्रेक्स के निधन से परिवार शोक में डूबा है।



कैथरीन को याद किया एक्टर मैकाले ने ...

लॉस एंजिल्स। हॉलीवुड की चर्चित फिल्म 'होम अलोन' की एक्ट्रेस कैथरीन ओहारा ने निधन से हॉलीवुड में दुखों की लहर है। उनके साथ अभिनय करने वाले कलाकार भी गमगीन हैं। 'होम अलोन' में चाइल्ड आर्टिस्ट के रोल में दिखे मैकाले कल्किन ने एक सोशल मीडिया पोस्ट के जरिए कैथरीन को याद किया है। फिल्म 'होम अलोन' में साल 1990 में रिलीज हुई थी। उस वक्त मैकाले कल्किन एक चाइल्ड आर्टिस्ट थे। अब वह 45 साल के हो चुके हैं। फिल्म 'होम अलोन' में उनके किरदार केविन की मां का रोल कैथरीन ने निभाया था। मैकाले, कैथरीन के काफी करीब थे। एक्ट्रेस ने निधन की खबर सुनकर वह काफी दुखी हैं। शनिवार को मैकाले कल्किन ने एक भावुक पोस्ट साझा करते हुए कैथरीन को याद किया है।



अरिजीत के फैसले पर जताई हैरानी...

मुंबई। अरिजीत सिंह ने अचानक प्लेबैक सिंगिंग छोड़ने के अपने फैसले से हर किसी को हैरान कर दिया। अभिनेत्री अर्पिता राव हैदरी ने भी अरिजीत सिंह के फैसले पर हैरानी जताई है। साथ ही उनका कहना है कि वो अब फिल्मों में अरिजीत के गानों को मिस करेंगी। अर्पिता ने कहा कि हे भगवान! मुझे अरिजीत की आवाज बहुत ही पसंद है। मुझे उनकी बहुत याद आएगी। उनकी आवाज की बहुत याद आएगी। लेकिन आप जानते हैं, मेरा मानना है कि एक कलाकार हमेशा कलाकार रहता है। एक रचनाकार हमेशा रचनाकार रहता है और कुछ भी हो सकता है। लेकिन कुछ करने की शक्ति, इच्छाशक्ति, सपना, प्रेम हमेशा आपके भीतर रहता है। एक रचनाकार हमेशा सृजन करता रहेगा। इसलिए वह हमेशा गाते रहेंगे।



'टॉक्सिक' के टीजर का किया बचाव

मुंबई। फिल्ममेकर अनुराग कश्यप ने यश की अपकॉमिंग फिल्म 'टॉक्सिक: ए फेयरी टेल फॉर ग्रोन-अप' के टीजर का सपोर्ट किया है। उन्होंने बताया कि टॉक्सिक के क्लिप के खिलाफ विरोध से पता चलता है कि दर्शक स्क्रीन पर पुरुष और महिला की सेक्सुअलिटी पर कैसे दोहरा रवैया अपनाते हैं। 17वें बंगलुरु इंटरनेशनल फिल्म फेस्टिवल के दौरान 'फियरलेस फिल्ममेकिंग' नाम के एक सेशन में अनुराग कश्यप ने कहा, 'टॉक्सिक के टीजर के खिलाफ जो गुरसा दिखाया जा रहा है, वह हमारे कल्चरल पाखंड को दिखाता है। जब मेल एक्टर स्क्रीन पर शर्टलेस दिखते हैं या मर्दानगी दिखाते हैं, तो कोई सवाल नहीं उठता। लेकिन जब कोई महिला अपनी सेक्सुअलिटी को दिखाती है, तो उसे स्वीकार करना मुश्किल हो जाता है।'

टीवी मसाला



टीवी की 'नागिन' चली बड़े पर्दे की राह कई सीरियल्स पर बनी चर्चित फिल्मों

मुंबई। एकता कपूर सीरियल 'नागिन' सीरीज को फिल्म के तौर पर भी पेश करने वाली हैं। ऐसी चर्चा सुनने को मिल रही है। जलजि, 'नागिन' सीरियल से पहले कौन-कौन से सीरियल पर फिल्म बन चुकी है। कुछ हिंदी टीवी सीरियल की कहानी हॉलीवुड फिल्मों से इंस्पायर्ड होती हैं। लेकिन कुछ सीरियल अपने अलग तरह के कंटेंट की वजह से चर्चा में रहते हैं। इन दिनों 'नागिन 7' ने टीवी सीरियल की दुनिया में हलचल मचा रखी है। खबर है कि प्रोड्यूसर एकता कपूर अब इस सीरियल को फिल्म के तौर पर भी बनाने वाली हैं। लेकिन यह पहला सीरियल नहीं होगा, जिस पर फिल्म बन रही है। इससे पहले भी कई सीरियल ने यह राह पकड़ी है। जलजि, ऐसे ही कुछ चर्चित सीरियल के बारे में।

नागिन : हाल ही में एकता कपूर प्रोड्यूसर सीरियल 'नागिन 7' टीवी पर टेलीकास्ट हुआ है। तीसरे हफ्ते की टीआरपी लिस्ट में इसने टॉप पर जगह बनाई है। यह सीरियल दर्शकों को खूब पसंद आ रहा है। सीरियल में नागिन का लीड रोल प्रियंका चाहर चौधरी निभाई रही हैं। मीडिया रिपोर्ट्स के अनुसार इस टीवी सीरीज पर अब प्रोड्यूसर एकता कपूर फिल्म बनाने का सोच रही हैं। तो दर्शकों को टीवी की 'नागिन' बड़े पर्दे पर दिख सकती है।

रिश्वादी : सीरियल 'खिचड़ी' को दर्शकों ने टीवी पर खूब प्यार दिया था। यह कॉमेडी सीरियल जेडी मजठिया ने प्रोड्यूस किया था। इस सीरियल पर एक फिल्म 'खिचड़ी द मूवी' साल 2010 में बनी थी। फिल्म में भी सीरियल की कास्ट जबर आई। इसमें सुप्रिया पाठक, राजीव मेहता, निमिषा क्खारिया और नमनादास मजठिया लीड रोल में दिखे। फिल्म ने बॉक्स ऑफिस पर भी ठीक-ठाक कलेक्शन किया था। साल 2023 में 'खिचड़ी 2' फिल्म भी रिलीज हुई थी। इन दोनों फिल्मों को फिल्म उद्योग कपाड़िया ने निर्देशित किया था।

चला मुसद्दी ऑफिस ऑफिस : साल 2010 में पंकज कपूर अभिनीत फिल्म चला मुसद्दी ऑफिस ऑफिस भी रिलीज हुई। यह फिल्म में टीवी के पापुलर सट्टार कॉमेडी शो 'ऑफिस ऑफिस' पर बनी थी। यह सीरियल 2001 में टीवी पर टेलीकास्ट हुआ था। सीरियल और फिल्म में पंकज कपूर एक आम आदमी के रोल में नजर आए, जो सरकारी सिस्टम के जाल, भ्रष्टाचार के बीच फंस जाता है। फिल्म के निर्देशक राजीव मेहता थे।

भाबी जी घर पर हैं : सीरियल 'भाबी जी घर पर हैं' भी टीवी पर कई साल से दर्शकों का मनोरंजन कर रहा है। अब इस सीरियल के किरदार और कहानी को दर्शक बड़े पर्दे पर फिल्म के रूप में देखेंगे। सीरियल 'भाबी जी घर पर हैं' में आसिफ शेख, शुभांगी अत्रे, रोहतारा गौर जैसे एक्टर्स नजर आते थे। यह सभी फिल्म का भी हिस्सा है। वहीं फिल्म में रवि किशन, मुकेश तिवारी जैसे उम्दा कलाकार भी फिल्म में नजर आएंगे। फिल्म 'भाबी जी घर पर हैं' 6 फरवरी को सिनेमाघरों में रिलीज हो रही है। फिल्म को शंकाक बाली ने निर्देशित किया है।

गौरव खन्ना के तलाक की चर्चा पर आकांक्षा ने दी प्रतिक्रिया

मुंबई। गौरव खन्ना बिग बॉस 19 जीतने के बाद से लगातार चर्चाओं में बने हैं। कमी अपनी पार्टी तो कमी अपनी पार्टी का डांस और अब पत्नी की एक सोशल मीडिया पोस्ट को लेकर। अब

हाल ही में गौरव खन्ना की पत्नी आकांक्षा चमोला ने एक सोशल मीडिया पोस्ट साझा की थी। जिसके बाद गौरव और आकांक्षा के तलाक के कयास लगाए जाने लगे थे। अब इन खबरों के बढ़ने के बाद आकांक्षा ने इन खबरों पर प्रतिक्रिया दी है। बातचीत में आकांक्षा चमोला ने अपनी पोस्ट के बाद शादी में कलह को लेकर चलने वाली खबरों को खारिज किया। आकांक्षा ने कहा कि हमारे वैवाहिक जीवन में कोई समस्या नहीं है, और उस पोस्ट का गौरव से कोई लेना-देना नहीं था। मैं सोशल मीडिया पर निजी मामलों पर चर्चा नहीं करती। वह पोस्ट मेरी आने वाली सीरीज के प्रमोशन के लिए थी।



इसका अलग-अलग अर्थ निकाला जा सकता था, लेकिन इसे बेवजह बढ़ा-चढ़ाकर पेश किया गया। मेरा वैवाहिक जीवन स्थिर है और पोस्ट का निजी जीवन से कोई संबंध नहीं है।

हमारे बीच कोई तुलना नहीं : ऑनलाइन ट्रोलिंग को लेकर आकांक्षा ने कहा कि मैं इस समय ट्रोलिंग को तवीन बनी हुई हूँ। मैं हमेशा से इस विषय पर खुलकर बोलती रही हूँ। गौरव थोड़ा सतर्क हैं क्योंकि वह मेरी इमेज की रक्षा करना चाहते हैं। हमारे बीच उम्र का अंतर है और वह मेरी बात समझने के लिए काफी समझदार हैं। मैंने साफ तौर पर कहा है कि मैं मातृत्व को नहीं चुनती। यह मेरा निजी फैसला है और मुझे इसे किसी के सामने सही ठंडराने की जरूरत नहीं है।

रहमान ने अपने बयान का किया बचाव और कहा, 'दुनिया के साथ यही दिक्कत है...'

मुंबई। एआर रहमान 'द ग्रेट इंडियन कपिल शो' के नए शो में नजर आए। यहां उन्होंने फिल्म 'गांधी टॉक्स' के बारे में बात की। उन्होंने इंडस्ट्री में काम मिलने वाले अपने बयान की तरफ भी इशारा किया। संगीतकार एआर रहमान हिंदी फिल्म इंडस्ट्री में काम मिलने पर दिग्गज अपने बयान को लेकर चर्चा में हैं। पिछले महीने उन्होंने यह कहकर सबका ध्यान खींचा था कि हाल के दिनों में हिंदी फिल्म इंडस्ट्री 'सांप्रदायिक' हो गई लगती है। बाद में उन्होंने कहा कि उनके बयान को गलत तरह से लिया गया। अब उन्होंने कहा कि कोई भी संदेश आगे बढ़ने पर बदल सकते हैं।



बयान पर क्या बोले : एआर रहमान 'द ग्रेट इंडियन कपिल शो' के नए शो में नजर आए। यहां उन्होंने कहा 'यह देखा दिलचस्प है कि जानकारी कैसे गलत समझी जाती है। अलग राज्य और अलग संस्कृति का असर पड़ता है। दुनिया के साथ यह दिक्कत है कि कोई भी संदेश बीच में ही खराब हो जाता है।'

'गांधी टॉक्स' पर बोले रहमान

एआर रहमान शो में अपनी नई फिल्म 'गांधी टॉक्स' के बारे में बात करने के लिए आए थे। इस फिल्म का निर्देशन किशोर बेलेकर ने किया है। इसमें विजय सेतुपति और अर्पिता राव हैदरी ने अहम किरदार निभाया है। फिल्म के बारे में बात करते हुए संगीतकार ने कहा कि बिना उदाहरण वाली फिल्म में काम करने में आनादी भी थी और दबाव भी था। उन्होंने कहा 'अगर किसी फिल्म में आवाज नहीं है तो यह संगीत के लिए जश्न है। आपके पास संगीत बनाने के लिए बहुत मौका है। हालांकि यह परेशान करने वाला भी है कि लोग आपको जज करेंगे।'

क्या बोले थे रहमान?

एआर रहमान ने हाल ही में हॉलीवुड एशियन नेटवर्क के साथ बातचीत में बताया था कि पिछले आठ वर्षों में उन्हें हिंदी फिल्म इंडस्ट्री में काम करना मिला है। उन्होंने इसकी वजह बताते हुए कहा 'शादद पिछले आठ वर्षों में पावर शिफ्ट हुआ है। अब पावर उन लोगों के पास है जो किराए नहीं हैं। यह कोई सांप्रदायिक बात भी हो सकती है... लेकिन यह मेरे साथ नहीं हुआ।' उनके इस बयान पर कई सेलेब्स ने प्रतिक्रिया दी थी। इसके बाद रहमान ने सफाई दी थी।

इस बार अवॉर्ड फंक्शन को कॉमेडियन ट्रेवर नोआ कर रहे हैं होस्ट

अब तक कई भारतीयों को मिल चुका है ग्रैमी अवॉर्ड

जाकिर हुसैन को अलग-अलग कैटेगरी में चार बार मिला ग्रैमी

साल 1994 में विश्व मोहन मट्टु को बेस्ट वर्ल्ड म्यूजिक अल्बम के लिए अवॉर्ड मिला था। इसके अलावा भारत के दिग्गज तबला वादक जाकिर हुसैन को चार बार ग्रैमी अवॉर्ड मिला है। जाकिर हुसैन को पहली बार साल 2009 में बेस्ट कंटेम्पटरी वर्ल्ड म्यूजिक अल्बम के लिए ग्रैमी मिला था। इसके बाद जाकिर हुसैन को साल 2023 में राकेश चौरसिया के साथ बेस्ट ग्लोबल म्यूजिक परफॉर्मंस के लिए ग्रैमी मिला। 2024 में जाकिर हुसैन और राकेश चौरसिया ने फिर ग्रैमी अवॉर्ड जीता। इस बार दोनों को बेस्ट कंटेम्पटरी इन्स्ट्रूमेंटल अल्बम के लिए ग्रैमी मिला था। 2024 में जाकिर हुसैन को फिर ग्रैमी मिला। इस बार वो शक्ति बैड का हिस्सा है।

मुंबई। 68वें ग्रैमी अवॉर्ड्स भारत में सोमवार को देखने को मिलेगा। इस बार कई भारतीयों को नोमिनेशन मिला है। लेकिन इससे पहले जानते हैं उन भारतीयों के बारे में जिन्होंने अब तक ग्रैमी अवॉर्ड जीता है। संगीत जगत के सबसे बड़े अवॉर्ड ग्रैमी अवॉर्ड का आयोजन 1 फरवरी को लॉस एंजिल्स के क्रिटो कॉम परिनो में किया गया। इस अवॉर्ड में भारत की भी नजरें लगी हुई हैं। क्योंकि अनुष्का शंकर समेत भारत की ओर से संगीतकार सिद्धांत मारिया, शक्ति और पियानो वादक एवं संगीतकार चारु सूरि को भारतीय संगीत में उनके योगदान के लिए नामित किया गया है। इनमें से कौन से अवॉर्ड अपने नाम करेंगे, इसका तो समय आने पर ही पता चलेगा।



इन्हें भी मिला है अवॉर्ड

इसके अलावा कई भारतीयों ने ग्रैमी अपने नाम किया है। पीप दीपक (2 बार) (2010 और 2022) एच श्रीधर (2010) गुलजार, एआर रहमान और तबवी शाह (2010) रिक्की केज (3 बार) (2015, 2019, 2023) फेन्ट (2022) वी सेलवागणेश, गणेश राजगोपालन, शंकर महादेवन और चंद्रिका टंडन के भी नाम शामिल हैं। इन सभी को साल 2024 में मिला था। इस बार 68वें ग्रैमी अवॉर्ड्स का आयोजन 1 फरवरी रविवार को हुआ। यह अवॉर्ड फंक्शन रात 8 बजे से शुरू हुआ और 11:30 बजे (अमेरिका के समयानुसार) तक चलेगा। यह यूट्यूब और ग्रैमी अवॉर्ड्स की वेबसाइट पर लाइव स्ट्रीम होगा। वैसे यह अवॉर्ड फंक्शन सीबीएस (बॉक्सकार्टर) पर भी टेलीकास्ट होगा। हालांकि, भारत में ग्रैमी अवॉर्ड्स को सोमवार 2 फरवरी को देखा जा सकेगा। भारत में ये 2 फरवरी सुबह 6:30 बजे से जीयो हॉटस्टार पर लाइव देखा जा सकता है। इस बार अवॉर्ड फंक्शन को कॉमेडियन ट्रेवर नोआ होस्ट कर रहे हैं। वह आखिरी बार ग्रैमी को होस्ट करने वाले हैं।

पंडित रविशंकर पहले भारतीय

ग्रैमी अवॉर्ड जीतने वाले भारतीयों की बात करें तो सबसे पहले साल 1968 में पंडित रविशंकर ने जीता था। इसके बाद उन्हें साल 1973, 2002 और 2013 में भी ये अवॉर्ड मिला है। 2013 में ही पंडित रविशंकर को लाइफटाइम अचीवमेंट भी मिला था।

खबर संक्षेप

संभाग स्तरीय गुरु रविदास जयंती समारोह



बैकुण्ठपुर। सूर्यवंशी महासभा छग राज्य के तत्वाधान में सरगुजा संभाग स्तरीय संत शिरोमणि गुरु रविदास की जयंती समारोह का आयोजन आम सारा गढ़बद्धी स्थित गुरु रविदास मंदिर प्रांगण में किया गया। आयोजन में सरगुजा संभाग के समस्त जिलों, ब्लॉकों एवं ग्रामीण अंचल से हजारों की संख्या में समाजजन शामिल हुए और तन-मन-धन से सहयोग कर कार्यक्रम को ऐतिहासिक सफलता दिलाई। कार्यक्रम के दौरान गुरु रविदास के समता, समानता, भाईचारा और मानव कल्याण पर आधारित विचारों को आत्मसात करने का आह्वान किया गया। उन्होंने कहा कि गुरु रविदास जी का दर्शन आज के समाज के लिए अत्यंत प्रासंगिक है, जो जाति-भेद, ऊंच-नीच और सामाजिक विषमता को समाप्त करने का संदेश देता है। समारोह में गवामन बुद्ध की नैतिक शिक्षाओं से प्रेरित होकर उपस्थित लोगों को धर्म दक्षिणा भी दिखाई गई। साथ ही समाज में स्वच्छता अपनाने, नशा उन्मुलन, आपसी सहयोग, मानव-मानव में मेधभाव न रखने तथा संवैधानिक अधिकारों को जानने और सम्झने पर विशेष जोर दिया गया। अतिथियों ने अपने उद्बोधन में सामाजिक एकता, शिक्षा और संगठन की महत्त्वों को समाज के विकास की कुंजी बताया। कार्यक्रम में उपस्थित सभी अतिथियों एवं समाज के वरिष्ठजन द्वारा समाज को सकारात्मक दिशा में आगे बढ़ाने का संदेश दिया गया। आयोजन स्थल पर उत्साह, अनुशासन और सामाजिक चेतना का अद्भुत दृश्य देखने को मिला। सूर्यवंशी महासभा के प्रदेश अध्यक्ष हरिलाल बौद्ध ने जानकारी देते हुए बताया कि गुरु रविदास जयंती के अंतर्गत महासभा का यह कार्यक्रम पूरे छग सहित सरगुजा के सभी ग्राम, ब्लॉकों एवं जिला मुख्यालयों में 28 फरवरी तक लगातार आयोजित किया जाएगा, जिसका समापन छग राज्य स्तरीय मध्य समारोह के रूप में किया जाएगा।

भाजपा के पदाधिकारियों होगा बुध प्रवास

बैकुण्ठपुर। भारतीय जनता पार्टी द्वारा सतत बूध संपर्क, बूध सशक्तिकरण अभियान के साथ संगठन सुदृढ़ीकरण के लिए भाजपा जिलाध्यक्ष देवेन्द्र तिवारी द्वारा जिला स्तरीय बुध प्रमारियों की घोषणा की गई। जिम्मे प्रमुख रूप से जिला पदाधिकारी, जिला कार्यसमित सदस्य, जनप्रतिनिधिगण एवं मोर्चा पदाधिकारियों को बुध सशक्तिकरण एवं संरचना की महत्त्वपूर्ण जिम्मेदारी दी गई है। भाजपा जिलाध्यक्ष श्री तिवारी ने कहा कि भाजपा के कर्मठ कार्यकर्ताओं के दम पर बुध, शक्ति केन्द्र एवं मंडल स्तर पर संगठन का मजबूत आधार तैयार होगा। उन्होंने ने कहा कि प्रधानमंत्री नरेन्द्र मोदी के नेतृत्व में भारत आत्मनिर्भर संकल्प के साथ विकसित राष्ट्र बनने की ओर अग्रसर है। दूसरी ओर विपक्ष के लोग झूठ और अफवाह फैलाकर लगातार जनता की बीच भ्रम फैलाने का काम कर रहे हैं। भाजपा के राष्ट्रीय अध्यक्ष नितिन गडकरी के बूझों को सशक्त बनाने की योजना अनुसार भाजपा के एक-एक कार्यकर्ता को घर-घर पहुंचकर विपक्ष के हर षडयंत्र को ध्वस्त करना है, भाजपा के अनुशासित व परिष्कृत कार्यकर्ताओं के बल पर ही भाजपा को हर स्तर पर जीत मिल रही है। उन्होंने नवनिर्वाचत बुध प्रमारियों को बूध समिति से संपर्क एवं बूध स्तरीय कार्यक्रमों को संभाल बनाने के लिए आग्रह किया है। जिले में कार्य का अनुभव रखने वाले नेतागण बुध के कार्यक्रमों को व्यवस्थित करने के साथ साथ केन्द्र एवं राज्य सरकार की नीतियों एवं योजनाओं को लोगों तक पहुंचावेंगे। मुख्यमंत्री विष्णुदेव साय के सुशासन का काम राज्य के हर वर्ग को मिल रहा है।

न्यायालय तहसीलदार सोहन, जिला कोरिया (छ.ग.) राजस्व प्रकरण क्रमांक/ब-12/1/ 2025-26 // ईशतहार // ग्राम-कुड़ुली // एतद द्वारा संवसाधारण ग्राम कुड़ुली तहसील पटना जिला कोरिया को सूचित किया जाता है कि विधायनसद लेख है, कि आवेदक आवेदिका प्रणपति रामा जाति पिनका निवासी ग्राम कुड़ुली तहसील पटना जिला कोरिया छ.ग. के द्वारा आवेदन पत्र पेश किया गया है कि आवेदिका का पुत्र राजलाल आ. रामा उम्र 30 वर्ष की मृत्यु दिनांक 02/02/2025 को राम कुड़ुली के ग्राम में हुबने के कारण मृत्यु हो गया है उक्त संबंध में आवेदिका द्वारा आवेदन पत्र, मृत्यु प्रमाण पत्र, पोस्ट मार्टम रिपोर्ट, अंतिम जांच रिपोर्ट, आधार कार्ड, बैंक पासबुक की छायाप्रति मध्य आवेदन पत्र आवेदन पत्र के साथ साथ पत्र करने हेतु आवेदन पत्र इस न्यायालय में पेश किया गया है। अतएव उपरोक्त उल्लिखित आर्थिक सहायता राशि के संबंध में किसी को भी कोई आपत्ति हो तो स्वयं अथवा अभिभावक के माध्यम से उपस्थित होकर इस न्यायालय में दिनांक 13.02.2026 को प्रातः 11:00 बजे आपत्ति प्रस्तुत कर सकते हैं। निर्धारित समयप्राप्त के बाद प्राप्त आपत्तियों पर कोई सुनवाई नहीं होगी। आज दिनांक 02/02/2026 को मेरे हस्ताक्षर एवं न्यायालय की पदमुद्रा से जारी किया गया है। नावब तहसीलदार पटना, जिला-कोरिया

ग्रामीण प्रतिभाओं को राष्ट्रीय पहचान दिलाने का मंच है सरगुजा ओलंपिक खिलाड़ियों के उत्साह और प्रतिभा ने रचा इतिहास

हरिभूमि न्यूज, बैकुण्ठपुर

खेल एवं युवा कल्याण विभाग के निर्देशानुसार आयोजित सरगुजा ओलंपिक 2025-26 की विकासखंड स्तरीय प्रतियोगिता का खडगवां स्थित मिनी स्टेडियम में अत्यंत भव्य, अनुशासित और उत्साहपूर्ण वातावरण में शानदार समापन हुआ। इस अवसर पर पूरे क्षेत्र में खेल भावना, अनुशासन और ग्रामीण प्रतिभाओं की चमक स्पष्ट रूप से देखने को मिली।

समापन समारोह के मुख्य अतिथि स्वास्थ्य मंत्री श्याम बिहारी जायसवाल रहे, जबकि विशिष्ट अतिथि के रूप में चिरमिरी नगर निगम के महापौर राम नरेश राय, जनपद उपाध्यक्ष वीरेंद्र सिंह, खडगवां सरपंच सुखित लाल अगरिया, जनपद सदस्य अजय सिंह, नगर निगम चिरमिरी के पार्षद मनीष, राम लखन सिंह सहित अनेक जनप्रतिनिधि उपस्थित रहे। प्रशासनिक स्तर पर खडगवां अनुविभागीय अधिकारी विजेन्द्र सारथी, जनपद सीईओ रूपेश बंगोर, विकासखंड शिक्षा अधिकारी आरएन मिश्रा, विशेष सहायक विकासखंड शिक्षा अधिकारी विजय पाण्डेय तथा विशेष अतिथि के रूप में प्रदेश कार्यसमिति सदस्य धनंजय



पाण्डेय और अरुणोदय पाण्डेय की गरिमामय उपस्थिति रही। प्रतियोगिता के दौरान कबड्डी जूनियर बालक वर्ग में बदर की टीम ने शानदार प्रदर्शन करते हुए विजेता का खिताब अर्जित किया, जबकि खडगवां उपविजेता रहा। कबड्डी जूनियर बालक वर्ग में भी बदर

विजेता बना और उधनापुर उपविजेता रहा। बालिका सीनियर वर्ग में खडगवां विजेता रहा तथा बेलकामार उपविजेता बना। खो-खो बालक जूनियर वर्ग में पोड़ीडीह विजेता और खडगवां उपविजेता रहा, वहीं खो-खो बालिका जूनियर वर्ग में पोड़ीडीह विजेता और बदर उपविजेता रहा। फुटबॉल प्रतियोगिता में डोमनहिल की टीम ने विजेता बनकर उत्कृष्ट खेल कौशल का परिचय दिया, जबकि हल्दीबाड़ी उपविजेता रही। समापन अवसर पर सभी विजेता एवं उपविजेता खिलाड़ियों को अतिथियों द्वारा पुरस्कार प्रदान कर सम्मानित किया गया। खिलाड़ियों के अनुशासन, खेल भावना और टीम वर्क की अतिथियों ने सराहना की। आयोजन को सफल बनाने में निर्णायक की महत्वपूर्ण भूमिका संजीव डे, वीरेंद्र नामदेव, शमीम अख्तर, कमल नायक, पीएन बाबू, यशवंत नोल्हे, गजेन्द्र पैकरा, हितेश लकड़ा, किशन साहू, मनीषा श्याम, सीमा सिंह, शंभू सिंह, राजेंद्र कुमार, ईस्टयानुश एक्का, अंशु गुप्ता, राजेंद्र केशरवानी, पुष्पराम पटेल ने निभाई। अभिलेख प्रभारी के रूप में पेकज लहरे, रेणु सोधिया, कुमारी चंद्रकला, कुमारी रंजना बखला एवं श्रीमती शिल्पा श्रीवास्तव का योगदान उल्लेखनीय रहा। कार्यक्रम का सफल एवं प्रभावशाली मंच संचालन जितेंद्र सिंह द्वारा किया गया। समापन अवसर पर स्वास्थ्य मंत्री श्याम बिहारी जायसवाल ने कहा कि सरगुजा ओलंपिक ग्रामीण और आदिवासी अंचलों की खेल प्रतिभाओं को आगे लाने का सशक्त माध्यम है। ऐसे आयोजन युवाओं में आत्मविश्वास, अनुशासन और नेतृत्व क्षमता विकसित करते हैं। राज्य सरकार खेलों को बढ़ावा देने के लिए निरंतर प्रयासरत है और भविष्य में इन खिलाड़ियों को राज्य एवं राष्ट्रीय स्तर तक पहुंचाने के लिए हर्षसंभव सहयोग दिया जाएगा।

दो बार ओपन हार्ट सर्जरी के बाद छूटी नौकरी

हरिभूमि न्यूज, सोनहत

जिले के विकासखंड सोनहत अंतर्गत ग्राम केशगवां निवासी संतोष कुमार दुबे का परिवार इन दिनों गंधार आर्थिक संकट से जूझ रहा है। स्वयं दो बार ओपन हार्ट सर्जरी करा चुके संतोष की नौकरी छूट जाने के बाद उनके तीन पुर्णतः दिव्यांग बच्चों का भरण-पोषण और इलाज कठिन हो गया है, जिससे पूरे परिवार के सामने जीवन यापन की गंभीर समस्या खड़ी हो गई है।



तीन दिव्यांग बच्चों का भविष्य अंधकार में

संतोष कुमार दुबे ने बताया कि लगातार गंधार स्वास्थ्य समस्याओं के कारण उनकी शारीरिक क्षमता काफी सीमित हो चुकी है, इसके बावजूद वे किसी तरह मेहनत कर परिवार का सहारा बने हुए थे। उनकी सबसे बड़ी चिंता उनके तीन बच्चे हैं, जो पूर्णतः दिव्यांग हैं और जिन्हें निरंतर देखभाल, विशेष पोषण तथा नियमित चिकित्सा की आवश्यकता रहती है। पहले से ही यह स्थिति परिवार के लिए चुनौतीपूर्ण थी, लेकिन रोजगार छिन जाने के बाद हालात और भी बदतर हो गए हैं। उन्होंने बताया कि 23 जून 2023 को बैकुंठपुर में बाल संरक्षण आयोग, दिल्ली द्वारा आयोजित शिविर के दौरान उनकी समस्या सामने आई थी। आयोग ने परिवार की दयनीय स्थिति को देखते हुए जनपद पंचायत सोनहत में आकस्मिक व्यवस्था के तहत उन्हें कार्य पर रखने की सिफारिश की थी। यह कार्य उनके लिए जीवन बचाव के समान था, जिससे बच्चों के इलाज, दवाइयों और दैनिक भोजन की व्यवस्था सुचारू रूप से चल पा रही थी। लगभग एक वर्ष तक इस कार्य से परिवार को कुछ राहत मिली और आर्थिक स्थिति संभली, लेकिन करीब एक वर्ष बाद उन्हें अचानक इस आकस्मिक कार्य से हटा दिया गया। इस अप्रत्याशित निर्णय से परिवार की स्थिति पुनः अत्यंत दयनीय हो गई है। संतोष कुमार दुबे ने भावुक अपील करते हुए कहा कि मेरी दो बार ओपन हार्ट सर्जरी हो चुकी है और मेरे तीनों बच्चे पूर्णतः दिव्यांग हैं। अब मेरे पास उनके भरण-पोषण का कोई साधन नहीं बचा है। जब मैं जनपद पंचायत सोनहत में कार्यरत था, तब बच्चों का इलाज और भोजन की व्यवस्था ठीक से हो पा रही थी, लेकिन अब हालात बहुत खराब हो चुके हैं। परिवार ने प्रशासन और जनप्रतिनिधियों से सहायता की गुहार लगाई है।

सूचना के अधिकार से नहीं मिल रही जानकारी

हरिभूमि न्यूज, खडगवां

शासकीय कार्यालयों में किए जाने वाले कार्यों की पारदर्शिता बनाए रखने के लिए केन्द्र सरकार ने सूचना का अधिकार अधिनियम 2005 लागू किया है, जिसे लेकर एमसीबी जिले के जनपद मुख्यालय खडगवां में संचालित सूचना का अधिकार अधिनियम का बोर्ड या डिप्लोमे महिला बाल विकास के परियोजना अधिकारी कार्यालय में नहीं है, इसके चलते सूचना के अधिकार के तहत सूचना चाहने वालों को दिक्कत होती है कि इस कार्यालय से संबंधित जानकारी के लिए वे आवेदन कहाँ करें। सूचना का अधिकार अधिनियम 2005 के तहत प्रत्येक लोक प्राधिकारी को अपनी संस्था के बारे में महत्वपूर्ण जानकारी सार्वजनिक



करनी होती है, इसमें सूचना अधिकारियों का विवरण प्रदर्शित करना जरूरी होता है, लेकिन खडगवां के परियोजना अधिकारी महिला बाल विकास विभाग कार्यालय में सूचना के अधिकार अधिनियम का बोर्ड या डिप्लोमे नहीं होना प्रशासनिक शिथिलता के साथ अधिनियम का खुला उल्लंघन है। ऐसे में सवाल यह उठता है कि क्या विभाग के अधिकारी को इस

कही अधिकारी बदले नाम नहीं

सूचना के अधिकार अधिनियम को लेकर कोरिया-एमसीबी जिले के कई विभागों में बड़ी लापरवाही देखने को मिलती है। देखने में आता है कि सूचना के अधिकार से संबंधित अधिकारी स्थानान्तरण होकर दूसरे जगह चले जाते हैं, लेकिन उनका नाम उनके जाने के बाद भी नहीं बदलता। वहीं कुछ विभाग के सूचना अधिकार बोर्ड में अधिकारी का नाम प्रदर्शित न कर रिफ्ट पद नाम ही प्रदर्शित किया जाता है। जिला प्रशासन के विभिन्न विभागों में सूचना के अधिकार अधिनियम बोर्ड का प्रदर्शित होना अनिवार्य किया गया है, बोर्ड में जन सूचना अधिकारी प्रथम अपीलवी अधिकारी एवं द्वितीय अपीलवी अधिकारी का स्पष्ट रूप से नाम पद नाम अंकित करना जरूरी होता है तथा अन्य जरूरी जानकारी डिप्लोमे होनी चाहिए।

बिजुरी में मिनी स्टेडियम निर्माण का विरोध तेज

हरिभूमि न्यूज, बिजुरी

नगरपालिका परिषद बिजुरी द्वारा वाई क्रमांक 11 और 12 के बीच स्थित खुले फुटबॉल मैदान में प्रस्तावित मिनी स्टेडियम और बाउंड्रीवॉल निर्माण को लेकर स्थानीय स्तर पर विरोध तेज हो गया है। नागरिकों का आरोप है कि यह निर्माण कार्य जनभावनाओं और जनहित के खिलाफ है, फिर भी प्रशासन ने पूर्व में दिए गए ज्ञापन पर कोई ध्यान नहीं दिया। स्थानीय निवासियों ने बताया कि उनके द्वारा मुख्य नगरपालिका अधिकारी को ज्ञापन सौंपकर निर्माण कार्य रोकने की मांग किया गया था, लेकिन इसके विपरीत नगरपालिका ने विरोध के बावजूद काम शुरू करा दिया। जिससे नगर क्षेत्र में आक्रोश का माहौल है और लोग इसे अपनी सार्वजनिक जमीन



और सुविधाओं पर अतिक्रमण जैसा मान रहे हैं। नागरिकों का कहना है कि यह मैदान केवल खेल का स्थल नहीं, बल्कि नगर के सामाजिक और सांस्कृतिक जीवन का केन्द्र है। मैदान के चारों ओर दुर्गा मंदिर, शंकर मंदिर, विश्वकर्मा मंदिर और राजा मस्जिद स्थित हैं। यहाँ होली दहन, भंडारा, मीना बाजार और अन्य सामूहिक आयोजन होते हैं। लोगों का कहना है कि बाउंड्रीवॉल बनने से इन परंपरागत आयोजनों के लिए जगह ही नहीं बचेगी। स्थानीय लोगों के अनुसार नगर में भारी वाहनों का प्रवेश इसी मैदान के किनारे से होता है। यही मार्ग नगरपालिका, तहसील कार्यालय, थाना और कन्या विद्यालय तक पहुंचने का प्रमुख रास्ता भी है। यदि मैदान घेर दिया गया तो निश्चित तौर पर आम लोगों को भारी परेशानी उठानी पड़ेगी।

शैलेश पुनः बने कोरिया जिला औषधि विक्रेता संघ के अध्यक्ष

हरिभूमि न्यूज, चरचा कॉलरी



हिन्दू विद्यालय इंग्लिश मीडियम हायर सेकेंडरी स्कूल चरचा में विद्यार्थियों में वैज्ञानिक दृष्टिकोण विकसित करने, तार्किक सोच को बढ़ावा देने तथा खगोल विज्ञान के प्रति रुचि जागृत करने के उद्देश्य से स्काई वॉचिंग प्रोग्राम का आयोजन किया गया। इस कार्यक्रम का आयोजन ब्रेकथ्रू साइंस सोसायटी कोरिया के तत्वाधान में किया गया। इसमें कार्पनी संस्थान में छात्र-छात्राओं, शिक्षकगण एवं अभिभावकों की सक्रिय सहभागिता रही। कार्यक्रम में रायपुर से आए टेलीस्कोप विशेषज्ञ नीरज कुमार लहरे ने आधुनिक टेलीस्कोप के माध्यम से आकाशीय पिंडों के अवलोकन की विधि को सरल भाषा में समझाया। विद्यार्थियों को टेलीस्कोप की संरचना, लेंस की क्षमता, फोकस तकनीक, संचालन प्रक्रिया तथा आकाशीय पिंडों की पहचान से जुड़ी महत्वपूर्ण

टेलीस्कोप से छात्राओं ने जाना अंतरिक्ष का रहस्य

हरिभूमि न्यूज, चरचा कॉलरी



साथ कार्य करने की प्रेरणा देता है। उन्होंने शक्तिपूर्ण एवं निरिरीध निर्वाचन को जिले के केमिस्टों की एकता, अनुशासन एवं निर्यात मानवता का प्रतीक बताया तथा कार्यकारिणी में सभी क्षेत्रों से योग्य प्रतिनिधित्व देकर सक्षम नेतृत्व प्रदान करने की बात कही। इस अवसर पर प्रदेश से पधारें सीसीडीए के पूर्व उपाध्यक्ष एवं प्रतिनिधिमंडल अध्यक्ष रोशयाम अग्रवाल, वर्तमान उपाध्यक्ष विनोद चंद्रकार, संगठन सचिव देववत गौतम, बलरामपुर जिला अध्यक्ष अजय गुप्ता, सचिव द्वारिकानारायण पाण्डेय एवं अंबिकापुर से शैलेन्द्र गुप्ता का मध्य स्वागत किया गया। कार्यक्रम में जिले के वरिष्ठ केमिस्टों का सम्मान किया गया। अनुमोदित कोरिया जिले के सचिव सुरेन्द्र प्रताप सिंह ने प्रतिवेदन प्रस्तुत करते हुए मंच संचालन किया।

पृष्ठ 1 का शेष

आराम फरमा रहे हैं, जिसे कांग्रेस किसी भी हालत में बदलित नहीं करेगी। अंत में कांग्रेस नेताओं के चेतावनी दी कि यदि शीघ्र ही समस्याओं का समाधान नहीं किया गया तो पार्टी आंदोलन के लिए बाध्य होगी और नगर निगम का घेराव किया जाएगा।

शासकीय स्कूल में... गहन समझ विकसित करने तथा आत्मविश्वास के साथ आगे बढ़ने के लिए प्रेरित किया। विशिष्ट अतिथि प्राचार्य बलविंदर सिंह ने कहा कि अब तक उन्होंने प्रायः विज्ञान आधारित कलाओं के बारे में ही सुना था, किंतु अर्थशास्त्र कला की यह पहल अत्यंत सराहनीय है। उन्होंने विद्यार्थियों से अर्थशास्त्र विषय को सरलता से समझने और उसके सिद्धांतों को व्यवहार में उतारने का आग्रह किया। इस अवसर पर प्राचार्य श्रीमती स्वाति मिश्रा ने अर्थशास्त्र विषय की बारीकियों पर प्रकाश डालते हुए विद्यार्थियों को इस रुचिकर एवं सरल ढंग से पढ़ने के उपाय बताए। एकलव्य विद्यालय धुसरा...

मैं आर्योजित सम्मान समारोह में प्राचार्य वीके सिंह ने विजेता छात्रों को प्रमाण पत्र एवं पदक प्रदान कर उनका उत्साहवर्धन किया। इस अवसर पर उन्होंने कहा कि हमारे छात्रों ने कड़ी मेहनत, लगन और टीम भावना के साथ यह सफलता अर्जित की है। यह उपलब्धि आने वाली पीढ़ियों के लिए प्रेरणास्रोत बनेगी। छात्रों की इस शानदार जीत ने यह सिद्ध कर दिया है कि सही मार्गदर्शन, अनुशासन और मेहनत के बल पर ग्रामीण क्षेत्र की प्रतिभाएं भी बड़े मंच पर अपनी पहचान बना सकती हैं।

Advertisement for Dr. Abhimanyu's Ayurveda Multispecialty Hospital, featuring a portrait of the doctor and contact information.

Advertisement for a travel agency offering packages for the Kailash Mansarovar Yatra, including details on routes and costs.

Advertisement for a travel agency offering packages for the Kailash Mansarovar Yatra, including details on routes and costs.

Advertisement for a travel agency offering packages for the Kailash Mansarovar Yatra, including details on routes and costs.